

(ङ) आशीश गीत

सतिगुरु साणी

(६२)

साईं साहिब संत जी सदां जुड़ियमि जुवाणी ।
जल थल ऐं झर झंगलनि में सचो सतिगुरु आ साणी ॥
अति उदार चूड़ामणी मुंहिजो साईं साहिबु संतु ।
दासनि खे दाता दिनो उहो भलेरो भगुवन्तु ।
प्राणनि खे पाले सदां जंहि जी कथा जी वाणी ॥
रूपु रसीलो रांझन जो नेणनि जो अंजनु ।
देखारीनि था दिलि में रसिकनि जो रंजनु ।
प्यासनि खे पियारीनि सदां सचे प्रेम जो पाणी ॥
राम कृष्ण गोविंद खे जे के रस सां कुदाईनि ।
अठई पहर उकीर सां जे के लाद्रिड़ा लदाईनि ।
कीरति तंहि करतार जी कींअ सघां मां ज़ाणी ॥
नेही निमि नरेश जियां त बि बृज जो निवासी ।
राणी चरण दूलह जी त बि दिलि ज़ाणे दासी ।
सहिचर अथमि साकेत जी आहे नेह में निमाणी ॥
शीलु स्नेहु साहिब जो सदां वणियो आ रघुवीर ।
ममता माता जिंय करे रहे सेवा मंझि सुधीर ।
पार्थिवि चंद्र प्यार सां चवे श्री खण्डि सियाणी ॥

महिबत मेवा खाराया खुशी अ मां खावंद ।
सतिसंग जी सरिता वहाई मालिक मैगसि चंद्र ।
गरीबि खे गटु खणण लाइ आई कोकिलि कल्याणी ॥
वारु वारु बाबल वीर खे अदियूं दिऐ सदां आशीश ।
सुखी रखेनि सुहाग सां सिंधु सुता जो ईश ।
मिली मैथिलि माग में नितु मौजूं तूं माणीं ॥